



گورنر KATHY HOCHUL

فوری ریلیز کے لیے: 2024/24/5

گورنر HOCHUL نے اس میموریل ڈے پر نشے کی حالت میں اور لاپرواہی سے گاڑی چلانے والوں کے خلاف سخت کاروائیاں کرنے کا اعلان کر دیا

NYS کے ہائی ویز پر جاری تعمیراتی کاموں کی وجہ سے لینوں کی عارضی بندشیں اس تعطیل کے ویک اینڈ کے لیے ختم کر دی جائیں گی

گورنر Kathy Hochul نے آج اعلان کیا کہ ریاست نیو یارک کی پولیس مقامی اور کاؤنٹیوں کے قانون نافذ کرنے والے اداروں کے ساتھ مل کر پوری ریاست میں میموریل ڈے کے ویک اینڈ کے دوران شراب اور منشیات استعمال کر کے نشے کی حالت میں ڈرائیونگ کرنے والوں اور لاپرواہی سے ڈرائیونگ کرنے والوں سے نمٹنے کے لیے اپنے گشت میں اضافہ کر دے گی۔ STOP-DWI کا نفاذ جمعہ، 24 مئی 2024 کو شام 6:00 بجے شروع ہوگا اور پیر، 27 مئی 2024 کو رات 11:00 بجے تک جاری رہے گا۔ میموریل ڈے سال کی مصروف ترین تعطیلات میں سے ایک ہے جس میں بڑی تعداد میں لوگ سفر کرتے ہیں، اور پولیس ہماری شاہراہوں سے نشے کی حالت میں اور لاپرواہی سے گاڑی چلانے والے ڈرائیوروں کو ہٹانے کے لیے پوری قوت سے کام کرے گی۔

"میموریل ڈے ویک اینڈ موسم گرما کے ڈرائیونگ سیزن کے آغاز کی علامت ہوتا ہے، اور ہم یہ امر یقینی بنانا ضروری سمجھتے ہیں کہ ہر وہ شخص جو کہیں جا رہا ہو وہ بحفاظت اور محفوظ طریقے سے وہاں پہنچ جائے،" گورنر Hochul نے کہا۔ "میں تمام گاڑی چلانے والوں سے پر زور گزارش کرتی ہوں کہ وہ ذمہ داری سے گاڑی چلائیں، اور اگر آپ نے شراب پی ہوئی ہے تو پھر آپ گاڑی کا سٹیئرنگ ہرگز نہ سنبھالیں۔ ریاست نیو یارک میں نشے کی حالت میں ڈرائیونگ کرنے کو بالکل بھی برداشت نہیں کیا جاتا ہے۔"

تعطیلات کے اس مصروف ترین ویک اینڈ کے دوران سفر کو آسان بنانے کے لیے، ریاست نیویارک کے ہائی ویز پر سڑکوں اور پلوں کے تعمیراتی کاموں کی وجہ سے نافذ کردہ لینوں کی عارضی بندشیں جمعہ 24 مئی کو صبح 6 بجے سے منگل 28 مئی کو صبح 6 بجے تک ختم کر دی جائیں گی۔

گاڑی چلانے والوں کو یہ خیال رکھنا چاہیے کہ ممکن ہے کنکریٹ کی مستقل رکاوٹوں کے پیچھے یا ہنگامی مرمتوں کے لیے کام کیا جا رہا ہو۔ تعمیراتی کاموں کی معطلی ریاست نیو یارک کے 'سب سے پہلے ڈرائیورز' (Driver's First Initiative) نامی اقدام سے مطابقت رکھتی ہے، جس میں گاڑیاں چلانے والوں کی سہولت کو ترجیح دی جاتی ہے تاکہ سڑکوں اور پلوں پر جاری کاموں کی وجہ سے ٹریفک کے رش اور سفر کی تاخیر کو کم سے کم رکھا جائے۔

ریاست نیویارک کی پولیس کے سپرنٹنڈنٹ Steven G. James نے کہا، "اب چونکہ اس میموریل ڈے پر ہم اپنی کاؤنٹی کی خدمت کے دوران جاں بحق ہونے والوں کو خراج تحسین پیش کرنے میں مصروف ہیں، چنانچہ ہماری تمام گاڑی چلانے والوں سے گزارش ہے کہ وہ حفاظت کو اپنی اولین ترجیح رکھیں۔ اپنی سیٹ بیلٹ لگائیں، چوکنا رہیں، اور سب سے بڑھ کر یہ کہ بہت احتیاط سے ڈرائیونگ کریں۔ اگر آپ نے شراب پی ہوئی ہے تو کسی بھی قسم کی گاڑی چلانے کی کوشش مت کریں - بلکہ گھر پہنچنے کے لیے کسی محفوظ سواری کا بندوبست کریں۔ اس پورے

ویک اینڈ کے دوران ہمارے سپاہی نشے میں دھت ہو کر اور لاپرواہی سے ڈرائیونگ کرنے والے افراد کو ہرگز معاف نہیں کریں گے۔"

گاڑیوں کے محکمے (Department of Motor Vehicles) کے کمشنر اور گورنر کی ٹریفک سیفٹی کمیٹی (Governors Traffic Safety Committee) کے چیئر Mark J.F. Schroeder نے کہا، "ہم چاہتے ہیں کہ آپ اپنے میموریل ڈے ویک اینڈ کو تمام اچھی وجوہات کی بنا پر یاد رکھیں: یعنی ان افراد کو یاد کرنا جنہوں نے ہمارے ملک کے لیے اپنی جانیں قربان کیں، دوستوں اور گھر والوں کے ساتھ گزارے ہوئے وقت سے لطف اندوز ہونا، اور اپنے موسم گرما کی اچھی ابتدا کرنا۔ ہم نہیں چاہتے کہ آپ اس دن کو غلط وجوہات کی بنا پر یاد رکھیں: یعنی گرفتار ہونا، آپکی گاڑی کو حادثہ پیش آنا، یا خود کو اور دوسروں کو زخمی کرنا۔ براہ کرم محفوظ رہیں اور نشے میں دھت ہو کر گاڑی ہرگز نہ چلائیں۔"

تھرو وے اتھارٹی (Thruway Authority) کے ایگزیکٹو ڈائریکٹر Frank G. Hoare نے کہا، "انتہائی افسوس کی بات ہے کہ اس ماہ کے شروع میں تھرو وے اتھارٹی کا ایک مینٹیننس ورکر ہلاک ہو گیا تھا اور ایک اور کارکن شدید زخمی ہو گیا تھا جب انہیں ورک زون میں ایک ٹریکٹر ڈریلر نے ٹکر ماری تھی۔ حفاظت ہماری اولین ترجیح ہے، اور اسی طرح محفوظ طریقے سے ڈرائیونگ کرنا بھی ہر گاڑی چلانے والے کی اولین ترجیح ہونی چاہیے۔ جب انہیں سڑک کنارے گاڑیاں رکھی ہوئی دکھائی دیں، تو انہیں فوراً اپنی رفتار آہستہ کرنی چاہیے اور احتیاط کے ساتھ وہاں سے گزرنا چاہیے۔ ہمارے کارکن اور ہنگامی عملے کے افراد اس چھٹی والے ویک اینڈ پر بھی گاڑی چلانے والوں کی مدد کے لیے موجود رہیں گے۔ ہم نیو یارک اسٹیٹ پولیس کے Troop T میں شامل اپنے ساتھیوں کا شکر یہ ادا کرتے ہیں کہ وہ تھرو وے پر گشت کرتے رہے اور گاڑی سواروں کی حفاظت کا خیال رکھتے رہے۔"

ریاست نیو یارک کے محکمہ آمد و رفت (Department of Transportation) کی کمشنر Marie Therese Dominguez نے کہا، "محکمہ آمد و رفت میں ہمارا اولین مقصد یہی ہوتا ہے کہ لوگوں کے سفر کو ہر ممکن حد تک محفوظ اور با سہولت بنایا جائے، خاص طور سے ان دنوں میں جب ٹریفک کا ہجوم بہت زیادہ ہوتا ہے۔ لیکن سڑک کے کاموں میں یہ وقفہ دینے کے باوجود، یہ امر انتہائی ضروری ہے کہ ڈرائیور سب کو محفوظ رکھنے کے لیے اپنا کردار ادا کریں۔ اپنے فون نیچے رکھیں، اپنی توجہ ہمیشہ سڑک پر مرکوز رکھیں، اور سڑک کے کنارے گاڑیاں کھڑی ہوئی نظر آئیں تو فوراً اپنی رفتار کم کریں اور احتیاط کے ساتھ آگے بڑھیں۔ آئیے ہم سب یہ امر یقینی بنانے کے لیے مل کر کام کریں کہ ہر شخص اس چھٹی والے ویک اینڈ پر محفوظ طریقے سے اپنی منزل تک پہنچ جائے۔"

اس چھٹی کے ویک اینڈ پر ڈرائیوروں کو توقع رکھنی چاہیے کہ ریاستی پولیس اور کاؤنٹی کے قانون نافذ کرنے والے اداروں کی جانب سے نشے کی حالت چیک کرنے والی چوکیوں اور گشتوں میں اضافہ کر دیا جائے گا، اور انہیں اسکے لئے تیار رہنا چاہیے۔ ٹروپرز ریاستی پولیس کی نشان زدہ گاڑیاں اور پوشیدہ شناخت والے ٹریفک کے قوانین کے نفاذ کے محکمے (Concealed Identity Traffic Enforcement, CITE) کی گاڑیاں استعمال کریں گے تاکہ قانون کی خلاف ورزی کرنے والے گاڑی سواروں کی زیادہ آسانی سے شناخت کی جا سکے۔ CITE کی گاڑیوں کے ذریعے ٹروپرز کے لئے ڈرائیونگ کی خلاف ورزیاں کرنے والی گاڑیوں پر نگاہ رکھنا زیادہ آسان ہو جاتا ہے۔ یہ گاڑیاں ویسے تو عام ٹریفک کے ساتھ گھل مل جاتی ہیں لیکن جوں ہی وہ اپنی ایمرجنسی لائٹیں جلاتی ہیں تو پھر ایمرجنسی گاڑیوں کے طور پر بالکل واضح نظر آنے لگتی ہیں۔

اس اقدام کو جزوی طور پر GTSC کی جانب سے فنڈنگ فراہم کی جاتی ہے۔ GTSC اور ریاست نیویارک کی STOP-DWI Foundation نے ڈرائیورز کی یاد دہانی کرواتے ہوئے "Have a Plan" نامی موبائل ایپ ایبل، اینڈرائڈ، اور ونڈوز سمارٹ فونز کے لیے دستیاب ہے۔ یہ ایپ نیویارک کے شہریوں کے لئے ممکن بناتی ہے کہ وہ ٹیکسی سروس کا پتہ لگائیں اور کال کریں اور ایک نامزد کردہ ڈرائیور کی فہرست کا پروگرام مرتب کرتی ہے۔ یہ DWI کے قوانین اور جرمانوں کے متعلق معلومات بھی فراہم کرتی ہے، اور نشے میں دھت کسی مشتبہ ڈرائیور کی اطلاع دینے کا طریقہ بھی فراہم کرتی ہے۔

2023 کے میموریل ڈے والے ویک اینڈ پر، ٹروپرز نے 194 افراد کو نشے کی حالت میں ڈرائیونگ کرنے پر گرفتار کیا، مجموعی طور پر 13,471 ٹکٹ جاری کیے، اور 839 حادثات کی چھان بین کی جن میں کوئی حادثہ جان لیوا رپورٹ نہیں ہوا۔ ریاست نیویارک کی پولیس کے علاوہ، پوری ریاست میں متعدد کاؤنٹیز اور ایجنسیوں نے بھی گزشتہ سال کے میموریل ڈے کے کریک ڈاؤن میں حصہ لیا تھا۔

گاڑی چلانے والوں کو ریاست کے Move Over قانون کی پیروی کرنی چاہیے، جسے مارچ کے مہینے میں وسعت دے کر اسکا اطلاق ڈرائیوروں پر بھی کر دیا گیا کہ انہیں سڑک کنارے رکی ہوئی کوئی بھی گاڑی نظر آئے تو وہ اپنی رفتار کم کریں اور سائڈ پر آ جائیں بشمول قانون نافذ کرنے والے اداروں کی گاڑیوں، فائر ٹرکس، ایمبولینسیں، ٹو ٹرکس، میتھینس والی گاڑیاں اور معذور افراد کی گاڑیاں جو پوری ریاست میں سڑکوں پر روکی جاتی ہیں۔

ٹیکسٹ اسٹاپس جن میں 'پارک کریں اور سفر کریں' کی سہولیات، آرام گاہیں، سروس ایریاز اور ریاستی ہائی ویز کے ساتھ ساتھ قائم پارکنگ کے لیے جگہیں شامل ہیں، منتشر ذہن کے ساتھ ڈرائیونگ میں کمی کے لیے ریاستی کوششوں میں معاونت کرتے ہیں۔ تمام ٹیکسٹ اسٹاپس کھلے رہیں گے، جو ایسے مقامات فراہم کرتے ہیں جہاں ڈرائیور محفوظ طریقے سے اور باآسانی اپنے فون اور دیگر موبائل آلات کو کال، ٹیکسٹ، راستہ دیکھنے اور موبائل ایپس تک رسائی کے لیے استعمال کر سکتے ہیں۔ ڈرائیونگ کے دوران ٹیکسٹنگ کرنا خاص طور پر خطرناک ہے، کیونکہ اس کے لیے گاڑی چلانے والوں کو اپنی نظر سڑک سے، ہاتھ سٹیئرنگ ویبل سے اور ذہن کو ڈرائیونگ سے ہٹانا پڑتا ہے۔

تھرو وے اتھارٹی نے گاڑی چلانے والوں کی یاد دہانی کرواتے ہوئے کہ 10 سروس ایریاز بند اور \$450 ملین والے تجدید نو پراجیکٹ کے ایک جزو کے طور پر زیر تعمیر ہیں تمام مقامات پر ایندھن فراہم کرنے والی سروسز کھلی رہیں گی۔ گاڑیوں والے تھرو وے اتھارٹی کی ویب سائٹ اور انکی مفت موبائل ایپ میں یہ سروس ایریاز ملاحظہ کر کے سفر کے دوران رکنے کی اپنی منصوبہ بندی کر سکتے ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

ان سبسکرائب کریں